
PART I 


Section 


iii 


COVERNO 


NT OF KEI 


കേരള സർക്കാർ 


നിയമ ( നിയമനിർമ്മാണം-എച്ച്) വകുപ്പ് 


വിജ്ഞാപനം 


നമ്പർ 16133 ലെഗ്. എച്ച്.1/ 2011 / നിയമം. 


2012 ഫെബ്രുവരി 11 
തിരുവനന്തപുരം, 

1933 മാഘം 22. 


2012 ഫെബ്രുവരി 11 -ാം തീയതി കേരള ഗവർണ്ണർ വിളം ബ ര പ്പെടു ത്തിയ 
ഇനിപ്പറയുന്ന ഓർഡിനൻസ് പൊതു ജനങ്ങളുടെ അറിവിലേക്കായി ഇതിനാൽ 
പ്രസിദ്ധപ്പെടുത്തുന്നു. 


ഗവർണ്ണറുടെ ഉത്തരവിൻപ്രകാരം, 


സി . പി . രാമരാജ പ്രേമ പ്രസാദ്, 

- നിയമവകുപ്പ് സെക്രട്ടറി. 


2012 - ലെ 20 -ാം നമ്പർ ഓർഡിനൻസ് 


2012 - ലെ കേരള ആരോഗ്യരക്ഷാ സേവന പ്രവർത്തകരും 
ആരോഗ്യരക്ഷാ സേവന സ്ഥാപനങ്ങളും (അക്രമവും 
- സ്വത്തിനുള്ള നാശവും തടയൽ) ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിമൂന്നാം സംവൽസരത്തിൽ കേരള ഗവർണ്ണർ 
വിളംബരപ്പെടുത്തിയത്. 


ആരോഗ്യരക്ഷാ സേവന പ്രവർത്തകർക്ക് എതിരായ അക്രമം നിരോധി 
ക്കുന്നതിനും ആരോഗ്യരക്ഷാ സേവന സ്ഥാപനങ്ങളിലെ 
സ്വത്തിനുള്ള നാശവും നഷ്ടവും തടയുന്നതിനും 
അതുമായി ബന്ധപ്പെട്ടതോ അതിന് 
ആനുഷംഗികമായതോ ആയ 

കാ ര്യ ങ്ങ ൾക്കും 
വേണ്ടിയുള്ള 


ഒരു 


ഓർഡിനൻസ് 


പീഠിക . - ആരോഗ്യരക്ഷാ സേവന പ്രവർത്തകർക്ക് എതിരായ അക്രമം നിരോധി 
ക്കുന്നതിനും ആരോഗ്യരക്ഷാ സേവന സ്ഥാപനങ്ങളിലെ സ്വത്തിനുള്ള നാശവും 
നഷ്ടവും തടയുന്നതിനും അതുമായി ബന്ധപ്പെട്ടതോ അതിന് ആനുഷംഗികമായതോ 
ആയ കാര്യ ങ്ങൾക്കും വേണ്ടി വ്യവസ്ഥ ചെയ്യുന്നത് യുക്തമായിരിക്കുന്നതിനാലും ; 


- 2010 - ലെ കേരള ആരോഗ്യസുരക്ഷാ സേവന പ്രവർത്തകരും ആരോഗ്യസുരക്ഷാ 
സേവന സ്ഥാപനങ്ങളും (അകമവും സ്വത്തിനുള്ള നാശവും തടയൽ) ഓർഡിനൻസ്, 
2010 (2010 - ലെ 51) 2010 ആഗസ്റ്റ് 21-ാം തീയതി കേരള ഗവർണ്ണർ വിളംബരപ്പെടുത്തിയി 
രുന്നതിനാലും; 


-- 2010 - ലെ 51 -ാം നമ്പർ ഓർഡിനൻസിനു പകരം സംസ്ഥാന നിയമസഭയുടെ ഒരു 
ആക്റ്റ് കൊണ്ടുവരുന്നതിനുള്ള ഒരു ബിൽ 2010 ഡിസംബർ 21 -ാം തീയതി ആരംഭിച്ച് 
2011 ജനുവരി 3 -ാം തീയതി അവസാനിച്ച കേരള സംസ്ഥാന നിയമസഭയുടെ 
സമ്മേളനകാലത്ത് അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും ; 


പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനുവേണ്ടി 2011 - ലെ 
കേരള ആരോഗ്യസുരക്ഷാ സേവന പ്രവർത്തകരും ആരോഗ്യസുരക്ഷാ സേവന 
സ്ഥാപ ന ങ്ങ ളും (അകമവും സ്വത്തിനുള്ള നാശവും തടയൽ) ഓർഡിനൻ സ് 
(2011- ലെ 19) 2011 ജനുവരി 22 -ാം തീയതി കേരള ഗവർണ്ണർ വിളംബരപ്പെടുത്തിയിരുന്ന 
തിനാലും; 


2011 - ലെ 19 -ാം നമ്പർ ഓർഡിനൻസിനു പകരം സംസ്ഥാന നിയമസഭയുടെ ഒരു 
ആക്റ്റ് കൊണ്ടുവരുന്നതിനുള്ള ഒരു ബിൽ 2011 ഫെബ്രുവരി 4 -ാം തീയതി ആരംഭിച്ച് 
2011 ഫെബ്രുവരി 24 -ാം തീയതി അവസാനിച്ച കേരള സംസ്ഥാന നിയമസഭയുടെ 
സമ്മേളനകാലത്ത് അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും ; 


. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനുവേണ്ടി 2011 - ലെ 
കേരള ആരോഗ്യ സുരക്ഷാ സേവന പ്രവർത്തകരും ആരോഗ്യസുരക്ഷാ സേവന 
സ്ഥാപ ന ങ്ങ ളും (അകമവും സ്വത്തിനുള്ള നാശവും തടയൽ) ഓർഡി നൻ സ് 
(2011 - ലെ 23 ) 2011 മാർച്ച് 17 -ാം തീയതി കേരള ഗവർണ്ണർ വിളംബരപ്പെടുത്തിയിരുന്നതി 
നാലും ; 


- 2011- ലെ 23 -ാം നമ്പർ ഓർഡിനൻസിനു പകരം സംസ്ഥാന നിയമസഭയുടെ ഒരു 
ആക്റ്റ് കൊണ്ടു വരുന്നതിനുള്ള ഒരു ബിൽ 2011 ജൂൺ 1 -ാം തീയതി ആരംഭിച്ച് 
2011 ജൂലൈ 20 -ാം തീയതി അവസാനിച്ച് കേരള സംസ്ഥാന നിയമ സഭയുടെ 
സമ്മേളനകാലത്ത് അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും ; 


ഭാര ത ത്തിന്റെ ഭരണ ഘട ന യുടെ 213 -ാം അനുച്ഛേദം (2 ) -ാം ഖണ്ഡം ( ക ) 
ഉപഖണ്ഡപ്രകാരം 2011- ലെ കേരള ആരോഗ്യസുരക്ഷാ സേവന പ്രവർത്തകരും 
ആരോഗ്യസുരക്ഷാ സേവന സ്ഥാപനങ്ങളും (അക്രമവും സ്വത്തിനുള്ള നാശവും 
തടയൽ) ഓർഡിനൻസ് ( 2011 - ലെ 23 ) 2011ജൂലൈ 13 -ാം തീയതി പ്രാബല്യമില്ലാതായി 
തീർന്നതിനാലും ; 


പസ്തുത ഓർ ഡി നൻ സിലെ വ്യവ സ്ഥ കൾ ചില രൂപ ഭേ ദ ങ്ങ ളോടെ 
നിലനിർത്താതിരിക്കുന്നപക്ഷം വൈഷമ്യങ്ങൾ ഉണ്ടാകുമെന്നതിനാലും ; 


കേരള സംസ്ഥാന നിയമസഭാ സമ്മേളനത്തിലല്ലാത്തതിനാലും താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും ; 


- ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം ( 1) -ാം 
ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ 
പറയുന്ന ഓർഡിനൻസ് വിളംബരപ്പെടുത്തുന്നു: 


1. ചുരുക്കപ്പേരും പ്രാരംഭവും. - (1) ഈ ഓർഡിനൻസിന് 2012 - ലെ കേരള 
ആരോഗ്യരക്ഷാ സേവന പ്രവർത്തകരും ആരോഗ്യരക്ഷാ സേവന സ്ഥാപനങ്ങളും 
(അക്രമവും സ്വത്തിനുള്ള നാശവും തടയൽ) ഓർഡിനൻസ് എന്ന് പേര് പറയാം. 

- ( 2 ) ഇത് 2010 ആഗസ്റ്റ് 26 -ാം തീയതി പ്രാബല്യ ത്തിൽ വന്ന തായി 
കരുതപ്പെടേണ്ടതാണ്. 

2. നിർവ്വചനങ്ങൾ. ഈ ഓർഡിനൻസിൽ, സന്ദർഭം മറ്റുവിധത്തിൽ ആവശ്യപ്പെ 
ടാത്തപക്ഷം - 

( എ ) “ആരോഗ്യ രക്ഷാ സേവന സ്ഥാപനങ്ങൾ” എന്നാൽ രോഗികളുടെ 
ചികിൽസയ്ക്കുള്ളസൗകര്യങ്ങൾ ഉള്ളതും അവരുടെ പ്രവേശനത്തിനും താമസത്തിനും 
വേണ്ടി ഉപ യോ ഗി ക്കു ന്ന തു മായ ഏതെങ്കിലും സ്വകാര്യ ആശു പതി യും , 
( പസവ വു മായോ അതു മായി ബന്ധപ്പെട്ട ഏതെങ്കിലു മായോ ബന്ധപ്പെട്ട് മാറ്റി. 
പാർപ്പിക്കലിനും, പ്രസവത്തിന് മുമ്പും പ്രസവാനന്തരവുമുള്ള ശുശ്രൂഷയുടെ ആവശ്യ 
ത്തിനുമായി സ്ത്രീകളെ സാധാരണയായി പ്രവേശിപ്പിക്കുന്നതും താമസിപ്പിക്കുന്നതുമായ 
ഏതൊരു സ്വകാര്യ പ്രസൂതിമന്ദിരവും, ഏതെങ്കിലും ശാരീരികമോ മാനസികമോ ആയ 
അവശതയോ രോഗമോ പരിക്കോ അനുഭവിക്കുന്ന ആളുകളുടെ പ്രവേശനത്തിനും 
താമസത്തിനും ഉപയോഗിക്കുന്നതോ ഉപയോഗിക്കുവാൻ ഉദ്ദേശിക്കുന്നതോ ആയതും 
ചികിത്സയോ ശുശ്രൂഷയോ ഇവ രണ്ടുംകൂടിയോ നൽകുന്നതുമായ ഏതൊരു സ്വകാര്യ 
നഴ്സിംഗ് ഹോമും ഉൾപ്പെടെയുള്ള, ജനങ്ങൾക്ക് ആരോഗ്യരക്ഷ നൽകുന്ന തും 
സംസ്ഥാന അല്ലെങ്കിൽ കേന്ദ്രസർക്കാരിന്റെയോ തദ്ദേശനികായങ്ങൾ മുതലായവയുടെയോ 
നിയന്ത്രണത്തിലുള്ളതുമായ എല്ലാ സ്ഥാപനങ്ങളും എന്ന് അർത്ഥമാകുന്നതും അതിൽ 
ഒരു പ്രസൂതി മന്ദിരവും, രോഗാനന്തര വിശ്രമമന്ദിരവും, ക്ലിനിക്കും, ആരോഗ്യരക്ഷാ 
സേവന പ്രവർത്തകരുടെ വസതിയും അല്ലെങ്കിൽ പരിശോധനാ മുറികളും ഉൾപ്പെടുന്ന 
തുമാകുന്നു ; 

- ( ബി ) ഒരു ആരോ ഗ്യ രക്ഷാ സേവന സ്ഥാ പ ന വു മായി ബന്ധ പ്പെട്ട് 
“ആരോഗ്യരക്ഷാ സേവന പ്രവർത്തകർ ” എന്നതിൽ, - 

ആരോഗ്യരക്ഷാ സേവന സ്ഥാപനങ്ങളിൽ ജോലി ചെയ്യുന്ന രജിസ്റ്റർ 
ചെയ്തിട്ടുള്ള, താത്ക്കാലിക രജിസ്ട്രേഷൻ ഉളളവർ ഉൾപ്പെടെയുള്ള, 

മെഡിക്കൽ പ്രാക്ടീഷണർമാർ ; 
(i) രജിസ്റ്റർ ചെയ്തിട്ടുളള നഴ്സുമാർ ; 
( i ) മെഡിക്കൽ വിദ്യാർത്ഥികൾ; 
(iv ) നഴ്സിംഗ് വിദ്യാർത്ഥികൾ ; 

മെഡിക്കൽ സേവനസ്ഥാപനങ്ങളിൽ നിയമിക്കപ്പെട്ടിട്ടുളളതും ജോലി 
ചെയ്തു വരുന്ന തു മായ പാരാ മെഡിക്കൽ ജീവ ന ക്കാർ, എന്നിവർ 
ഉൾപ്പെടുന്നതാണ്; 

( സി ) “കുറ്റക്കാരൻ ” എന്നാൽ ഒറ്റയ്ക്കോ ഒരു സംഘം ആളുകളുടെയോ 
സംഘടനകളുടെയോ നേതാവായോ, ഒരു അംഗമായോ, ഈ ഓർഡിനൻസ് പ്രകാരമുള്ള 
അകമം ചെയ്യുകയോ ചെയ്യുവാൻ ശ്രമിക്കുകയോ പ്രേരിപ്പിക്കുകയോ പ്രചോദനം 
നൽകുകയോ ചെയ്യുന്ന ഏതൊരാളും എന്നർത്ഥമാകുന്നു ; 


( v ) 


( ഡി ) “ സ്വത്ത് എന്നാൽ ഏതെങ്കിലും ആരോഗ്യ രക്ഷാ സേവന 
പ്രവർത്തകന്റെയോ ആരോഗ്യരക്ഷാ സേവന സ്ഥാപനത്തിന്റെയോ ഉടമസ്ഥതയിലോ 

കൈവശത്തിലോ നിയന്ത്രണത്തിൻ കീഴിലോ ഉളള സ്ഥാവരമോ ജംഗമമോ ആയ 
ഏതെങ്കിലും സ്വത്താ മെഡിക്കൽ ഉപ ക ര ണ മാ മെഡിക്കൽ യന്തമോ 
എന്നർത്ഥമാകുന്നു ; 

( ഇ ) “അകമം എന്നാൽ ഏതെ ങ്കിലും ആരോഗ്യ രക്ഷാ സേവന 
സ്ഥാപനത്തിൽ കർത്തവ്യ നിർവ്വഹണത്തിലിരിക്കുന്ന ഏതെങ്കിലും ആരോഗ്യരക്ഷാ 
സേവന പ്രവർത്തകന് എന്തെങ്കിലും ഹാനിയോ പരിക്കോ ഉണ്ടാക്കുന്നതോ ജീവൻ 
അപായപ്പെടുത്തുന്നതോ ആയ പ്രവർത്തനങ്ങളോ ഭീഷണിയോ, തടസ്സമോ വിഘ്നമോ 
ആരോഗ്യ രക്ഷാ സ്ഥാപനങ്ങളിലെ സ്വത്തിന് നാശമോ നഷ്ടമോഉണ്ടാക്കുകയോ 
എന്നർത്ഥമാകുന്നു . 

3. അക്രമം നിരോധിക്കൽ. - ആരോഗ്യ രക്ഷാ സേവന പ്രവർത്തകർക്ക് 
എതിരായ അകമവും അല്ലെങ്കിൽ ആരോഗ്യ രക്ഷാ സേവന സ്ഥാപ ന ത്തിലെ 
സ്വ ത്തിന് നാശമോ നഷ്ടമോ ഉണ്ടാക്കുന്ന ഏതൊരു കൃത്യവും ഇതിനാൽ 
നിരോധിച്ചിരിക്കുന്നു . 

4 . 3 -ാം വകുപ്പിന്റെ ലംഘനത്തിനുള്ള ശിക്ഷയും മറ്റ് അനന്തരഫലവും. 
( 1 ) 3 -ാം വകു പ്പ് ലംഘിച്ചു കൊണ്ട്ഏതെങ്കിലും കൃത്യം ചെയ്യുന്ന ഏതൊരു 
കുറ്റ ക്കാ രനും മൂന്നു വർഷം വരെ യാ കാ വുന്ന കാല യ ള വി ലേക്കു ളള തടവും 
അൻപതിനായിരം രൂപ വരെ ആകാവുന്ന പിഴയും നൽകി ശിക്ഷിക്കപ്പെടുന്നതാണ്. 

( 2 ) ( 1) -ാം ഉപവകുപ്പിൽ വി നിർദ്ദേ ശിച്ചിട്ടു ളള ശിക്ഷയ്ക്ക് പുറ മെ , 
കേടുവരുത്തിയ മെഡിക്കൽ ഉപകരണത്തിന്റെ ക്രയവിലയുടെ ഇരട്ടി തുകയും സ്വത്തിന് 
ഉണ്ടാക്കിയ നഷ്ടം കുറ്റം വിചാരണ ചെയ്യുന്ന കോടതി തീരുമാനിക്കുന്ന പ്രകാരവും, 
നഷ്ടപരിഹാരമായി ആരോഗ്യരക്ഷാ സേവന സ്ഥാപനത്തിന് നൽകാൻ കുറ്റക്കാരൻ 
ബാധ്യസ്ഥനായിരിക്കുന്നതാണ്. 

( 3) കുറ്റക്കാരൻ, (2) -ാം ഉപവകുപ്പ് പ്രകാരം നഷ്ടപരിഹാരം നൽകാത്തപക്ഷം 
പ്രസ്തുത തുക അയാളിൽ നിന്നും ലഭിക്കേണ്ടതായ ഭൂനികുതിയുടെ ഒരു കുടിശ്ശികയാ 
യിരുന്നാലെന്നപോലെ, 1968 - ലെ കേരള റവന്യൂ റിക്കവറി ആക്ടിലെ ( 1968 - ലെ 15) 
വ്യവസ്ഥകൾ പ്രകാരം ഈടാക്കേണ്ടതാണ്. 

( 4) 3 -ാം വകുപ്പ് പ്രകാരം ചെയ്യുന്ന ഏതൊരു കുറ്റവും കോഗ്നെസബിളും 
ജാമ്യം അനുവദിക്കാൻ പാടില്ലാത്തതും ആകുന്നു . 

- 5. ഓർഡിനൻസ്മറ്റേതെങ്കിലും നിയമങ്ങൾക്ക് പുറമെയും അതിന് ഭംഗം 
വരു ത്താ തെയും ആയിരിക്കു മെന്ന്. ഈ ഓർഡിനൻ സിലെ വ്യവസ്ഥ കൾ 
തത്സമയം പ്രാബല്യത്തിലുളള മറ്റേതെങ്കിലും നിയമങ്ങളിലെ വ്യവസ്ഥകൾക്ക് 
പുറമെയും അവയ്ക്ക് ഭംഗം വരുത്താതെയുമായിരിക്കുന്നതാണ്. 

6. വൈദ്യ ചികിൽസയുടെ പൂർണ്ണ വിവരം നൽകുന്നതിനുള്ള ആരോഗ്യരക്ഷാ 
സേവന സ്ഥാപ ന ങ്ങ ളുടെ ഉത്തരവാദിത്വം. - ഓരോ ആരോഗ്യ രക്ഷാ സേവന 
സ്ഥാപനത്തിനും അത്തരം ആരോഗ്യരക്ഷാ സേവന സ്ഥാപനങ്ങൾ നൽകിയ വൈദ്യ 
ചികിൽസയെക്കുറിച്ചുള്ള പൂർണ്ണവിവരം പ്രസ്തുത സ്ഥാപനങ്ങളിൽ ചികിൽസ തേടുന്ന 
രോഗികൾക്കോ അവരുടെ ബന്ധുക്കൾക്കോ ലിഖിത മായി നൽകു ന്ന തി നു ഉള 
ഉത്തരവാദിത്വം ഉണ്ടായിരിക്കുന്നതാണ്. 


7. ചട്ടങ്ങൾ ഉണ്ടാക്കുന്നതിനുള്ള അധികാരം. ( 1) സർക്കാരിന് ഔദ്യോഗിക 
ഗസറ്റ് വിജ്ഞാപനം വഴി ഈ ഓർഡിനൻസിലെ വ്യവസ്ഥകൾ നടപ്പാക്കുന്നതിനുളള 
ആവശ്യങ്ങൾക്കായി ചട്ടങ്ങൾ ഉണ്ടാക്കാവുന്നതാണ്. 

( 2 ) ഈ ഓർഡിനൻസ് പ്രകാരം ഉണ്ടാക്കിയിട്ടുളള ഓരോ ചട്ടവും, അത് 
ഉണ്ടാ ക്കി യ തി നു ശേഷം, കഴി യു ന്നത് വേഗം, നിയ മ സഭ മുമ്പാകെ ഒരു 
സമ്മേളനത്തിലോ അല്ലെങ്കിൽ തുടർച്ചയായ രണ്ട് സമ്മേളനങ്ങളിലോപെടാവുന്ന ആകെ 
പതി നാല് ദിവ സ ത്തേക്ക് വയ് ക്കേ ണ്ട തും അപ കാരം അ ത് ഏത് 
സമ്മേളനത്തിൽ വയ്ക്കുന്നുവോ ആ സമ്മേളനമോ തൊട്ടടുത്തു വരുന്ന സമ്മേളനമോ 
അവ സാ നിക്കു ന്ന തി നു മുൻപ്, നിയമ സഭ ചട്ടത്തിൽ എന്തെങ്കിലും രൂപഭേദം 
വരുത്തുകയോ ആ ചട്ടം ഉണ്ടാക്കേണ്ടതില്ലെന്ന് തീരുമാനിക്കുകയോ ചെയ്യുന്ന പക്ഷം, 
ആ ചട്ടത്തിന്, അതിനുശേഷം, അതതുസംഗതിപോലെ , അപ്രകാരം രൂപഭേദപ്പെടുത്തിയ 
രൂപത്തിൽ മാത്രം പ്രാബല്യം ഉണ്ടായിരിക്കുകയോ, അഥവാ യാതൊരു പ്രാബല്യവും 
ഇല്ലാതായിത്തീരുകയോ ചെയ്യുന്നതുമാണ്; എന്നിരുന്നാലും അങ്ങനെയുള്ള ഏതെങ്കിലും 
രൂപഭേദപ്പെടുത്തലോ റദ്ദാക്കലോ ആ ചട്ടപ്രകാരം മുമ്പ് ചെയ്തിട്ടുള്ള ഏതെങ്കിലും 
സംഗതിയുടെ സാധുതയ്ക്ക് ഭംഗം വരാത്ത വിധത്തിലായിരിക്കേണ്ടതുമാണ്. 

8 . സാധൂകരണം. 2011 - ലെ കേരള ആരോഗ്യസുരക്ഷാ സേവന പ്രവർത്ത 
കരും ആരോഗ്യസുരക്ഷാ സേവന സ്ഥാപനങ്ങളും (അക്രമവും സ്വത്തിനുളള നാശവും 
തടയൽ) ഓർഡിനൻസി ( 2011- ലെ 23 ) - ന്റെ ( ഇതിനുശേഷം പ്രസ്തുത ഓർഡിനൻസ് 
എന്നാണ് പരാമർശിക്കപ്പെടുക ) കാലാവധി അവസാനിച്ചതാണെന്നിരിക്കിലും, 

( ക ) പ്രസ്തുത ഓർഡിനൻസിലെ വ്യവസ്ഥകൾപകാരം ചെയ്തതോ 
ചെയ്ത തായി കരുതപ്പെടുന്നതോ ആയ ഏതെങ്കിലും കാര്യമോ, എടു ത്തതോ 
എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ഓർഡിനൻസിലെ 
തത്തുല്യമായ വ്യവസ്ഥകൾപ്രകാരം ചെയ്തതായോ എടുത്തതായോ കരുതപ്പെടേണ്ടതും ; 

( ഖ ) പ്രസ്തുത ഓർഡിനൻസിന് പ്രാബല്യം ഇല്ലാതായിത്തീർന്നതിനു 
ശേഷവും ഈ ഓർഡിനൻസ് ഗസറ്റിൽ പ്രസിദ്ധീകരിക്കുന്ന തീയതിക്കു മുമ്പും 
ചെയ്തതോചെയ്ത് തായി കരുതപ്പെടു ന്നതോ ആയ ഏതെങ്കിലും കാര്യ മോ , 
എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ, 
അവ പ്രസ്തുത ഓർഡിനൻസിന് പ്രാബല്യം ഇല്ലാതായിത്തീരാതിരുന്നുവെങ്കിൽ, 
പ്രസ്തുത ഓർഡിനൻസിൻ കീഴിൽ ചെയ്യുകയോ എടുക്കുകയോ ചെയ്യുമായിരുന്നു 
എന്നപോലെ , ഈ ഓർഡിനൻസിലെ തത്തുല്യമായ വ്യവസ്ഥകളിൻകീഴിൽ ചെയ്ത 
തായോ എടുത്തതായോ കരുതപ്പെടേണ്ടതുമാണ്. 

എന്നാൽ, ഈ വകുപ്പിൽ അടങ്ങിയിട്ടുളള യാതൊന്നും തന്നെ പ്രസ്തുത 
ഓർഡിനൻസിന് പ്രാബല്യം ഇല്ലാതായിത്തീർന്നതിനുശേഷവും, ഈ ഓർഡിനൻസ് 
ഗസറ്റിൽ പ്രസിദ്ധീക രിക്കുന്ന തീയതിക്ക് മുമ്പും ഒരു കുറ്റം ചെയ്തതായി 
ആരോപിക്കപ്പെടുന്ന യാതൊരാളേയും ആ കുറ്റത്തിന് ശിക്ഷിക്കപ്പെടാൻ പാടില്ലാത്തതാണ്. 


എച്ച്. ആർ. ഭരദ്വാജ്, 

ഗവർണ്ണർ. 
( ശരിത്തർജ്ജമ ) 

റ്റി. വസന്തകുമാർ, 
നിയമവകുപ്പ് അഡീഷണൽ സെക്രട്ടറി. 


